



Kerala Catholic Bishops' Council (KCBC)

Secretariat, Pastoral Orientation Centre, P.B.No.2251, Palarivattom, Kochi-682025, Kerala, India
Tel: +91-484-2805722, 2805815, Fax: +91-484-2806214
E-mail : deputysecretarykcbc@gmail.com, www.kbcscite.com

08.11.2018

All Kerala Press Release
Ref: 639/KCBC/K-6/KPR/DS

കുന്വസാരത്തിനെതിരായ പരാമർശം: കെസിബിസി മുഖ്യമന്ത്രിയ്ക്കു പരാതി നൽകി

കൊച്ചി: കേരള ഭാഷാ ഇൻസ്റ്റിറ്റ്യൂട്ടിന്റെ മാസികയായ വിജ്ഞാന കൈരളിയുടെ ആഗസ്റ്റ് ലക്കത്തിൽ ക്രൈസ്തവ സഭ പരിപാവനമായി കരുതുന്ന കുന്വസാരമെന്ന കുദാശയെ വികലമായും അപഹാസ്യമായും ചിത്രീകരിച്ചുകൊണ്ട്, മാസികയുടെ എഡിറ്റർ 'ലജ്ജിക്കണം' എന്ന ശീർഷകത്തിൽ എഴുതിയ മുഖപ്രസംഗത്തിലെ പരാമർശങ്ങളിൽ ദുഃഖവും പ്രതിഷേധവും അറിയിച്ച് കേരള കത്തോലിക്കാ മെത്രാൻ സമിതി മുഖ്യമന്ത്രിക്ക് പരാതി നൽകി. കർദിനാൾ മാർ ജോർജ്ജ് ആലഞ്ചേരി, കർദിനാൾ ബസേലിയോസ് ക്ലീമിസ് കാതോലിക്കാബാവ, ആർച്ചു ബിഷപ്പ് സുസ പാക്യം എന്നിവർ സംയുക്തമായി നൽകിയ പരാതിയിൽ കുന്വസാരത്തെക്കുറിച്ച് തെറ്റിദ്ധാരണ പരത്തുന്ന പരാമർശങ്ങളിലും സ്ത്രീകൾ കുന്വസാരം ബഹിഷ്കരിക്കണമെന്ന ആഹ്വാനത്തിലും കത്തോലിക്കാസഭയ്ക്കുള്ള ശക്തമായ പ്രതിഷേധം അറിയിച്ചു.

“മറ്റൊരാളുടെ മുമ്പിൽ ചെയ്ത പ്രവൃത്തി ഏറ്റുപറയുന്നതാണ് കുന്വസാരം;” “മനുഷ്യമനസ്സിന്റെ സങ്കല്പമായ സ്വർഗമെന്ന യുട്രോപ്യ ലൈംഗികാസക്തി തീർക്കുന്നതിനുള്ള വെറും ഉപകരണമായി തീർന്നുപോയതിൽ പരസ്യമായി കുന്വസാരിക്കേണ്ടത് പൗരോഹിത്യമാണ്,” “സ്ത്രീശരീരം ഒരു ഭോഗവസ്തുവാണെന്ന് കരുതുന്നില്ലെങ്കിൽ ഇനിമുതൽ ഒരു സ്ത്രീയും, കാമുകിയായാലും കർത്താവിന്റെ മണവാട്ടിയായാലും ആരുടെ മുമ്പിലും കുന്വസാരിക്കരുത്;” “മരിക്കാൻ ഞങ്ങൾക്ക് മനസ്സില്ല എന്നു പാട്ടു പാടിയാൽ മാത്രം പോരാ, കുന്വസാരിക്കാൻ ഞങ്ങൾക്ക് മനസ്സില്ലെന്ന് സ്ത്രീസമൂഹം ഒറ്റക്കെട്ടായി അലറി വിളിക്കണം” തുടങ്ങിയ പരാമർശങ്ങളിലൂടെ ക്രൈസ്തവരുടെ വിശ്വാസത്തിന്റെ ഭാഗവും വിശുദ്ധ കുദാശയുമായ കുന്വസാരത്തെയാണ് അവഹേളിക്കുകയും എതിർക്കുകയും ചെയ്തിരിക്കുന്നതെന്ന് ചൂണ്ടിക്കാണിക്കുന്നു. ക്രൈസ്തവമതങ്ങളെക്കുറിച്ചും മതാനുഷ്ഠാനങ്ങളെക്കുറിച്ചും വിജ്ഞാനകൈരളിയുടെ എഡിറ്റർക്കുള്ള അജ്ഞത മാത്രമല്ല, അയാളുടെ മനസ്സിലെ മതവിരുദ്ധതയും വർഗീയ വിദ്വേഷവും പ്രകടമാക്കുന്ന പരാമർശങ്ങളാണിവ. ഇതിനെതിരേ സമൂഹത്തിന്റെ വിവിധഭാഗങ്ങളിൽ നിന്നും പ്രതിഷേധമുണ്ടായ സാഹചര്യത്തിൽ കേരള ഭാഷാ ഇൻസ്റ്റിറ്റ്യൂട്ട് ഡയറക്ടർ പ്രൊഫ. വി. കാർത്തികേയൻ നായരുടെ പേരിൽ പ്രസിദ്ധീകരിച്ച വിശദീകരണക്കുറിപ്പിലൂടെ വിശ്വാസ വിരുദ്ധ നിലപാടുകൾ ആവർത്തിക്കുകയും ന്യായീകരിക്കുകയും ചെയ്തത് പ്രശ്നത്തെ കൂടുതൽ സങ്കീർണ്ണമാക്കിയിരിക്കുകയാണ്.

ക്രൈസ്തവ വിശ്വാസത്തിന്റെ ഭാഗമായ പൗരോഹിത്യത്തെക്കുറിച്ചും, മതപരമായ അനുഷ്ഠാനമായ കുന്വസാരം എന്ന കുദാശയെക്കുറിച്ചും മുഖപ്രസംഗത്തിൽ നടത്തിയ അവഹേളനപരമായ പരാമർശങ്ങൾ പിൻവലിക്കാനും വേദം പ്രകടിപ്പിക്കാനുമുള്ള സാമാന്യ മര്യാദപോലും വിജ്ഞാന കൈരളിയുടെ പത്രാധിപർ കാണിച്ചിട്ടില്ല. വിശദീകരണക്കുറിപ്പിൽ മുഖപ്രസംഗത്തിലെ മോശം പരാമർശങ്ങളെക്കുറിച്ച് നിശ്ശബ്ദത പാലിച്ച്, കണ്ണടച്ച് ഇരുട്ടാക്കാനുള്ള ശ്രമാണ് നടത്തിയിരിക്കുന്നത്. മതവും മതസങ്കല്പങ്ങളും കുന്വസാരവുമൊക്കെ ലൈംഗികാസക്തി തീർക്കുന്നതിനുള്ള വെറും ഉപകരണമായിതീർന്നു എന്ന മുഖപ്രസംഗത്തിലെ ദുസ്സൂചനയും, ഇനിമുതൽ ഒരു സ്ത്രീയും ആരുടെ മുമ്പിലും കുന്വസാരിക്കരുത് എന്ന ആഹ്വാനവും ചീഫ് എഡിറ്ററുടെ മതവിരുദ്ധതയ്ക്കും വർഗീയതയ്ക്കും തെളിവാണെന്ന് മെത്രാന്മാർ കുറ്റപ്പെടുത്തി. “കുന്വസാരക്കൂട്ടിൽ ഉത്തമവിശ്വാസത്തിൽ ഏറ്റുപറയുന്ന തെറ്റിന്റെ പേരിൽ സ്ത്രീ പീഠിപ്പിക്കപ്പെടുന്നു” എന്ന വിശദീകരണം പരിഹാസ്യവും അസ്വീകാര്യവുമാണ്. ക്രൈസ്തവസഭകളുടെ ചരിത്രത്തിൽ അത്തരം ഒറ്റപ്പെട്ട ചില സംഭവങ്ങൾ ഉണ്ടായിട്ടുണ്ടായിരിക്കാം.

PRESIDENT

MOST REV. DR. SOOSA PAKIAM
Archbishop of Trivandrum,
Archbishop's House,
Vellayambalam, Kawliar P.O,
Trivandrum 695 003.
Ph: 0471 2724001, 2724002, Fax: 0471 2725001
E-mail: archbishop@arcbtm.in

VICE-PRESIDENT

DR. YOHANON MAR CHRYSOSTOM
Bishop of pathanamthitta
Santhome Catholic Bishop's House
St. Peter's Junction
Pathanamthitta - 689 645
Ph: 0468-2223100, Fax: 0468-2223100
Email: bpdiopta@gmail.com

SECRETARY GENERAL

MAR MATHEW MOOLAKKATT
Archbishop of Kottayam
Catholic Archbishop's House,
P.B. No. 71, Kottayam 686 001.
Ph: 0481 2563527, 2563812, Fax: 0481 2563327
E-mail: mamosb@yahoo.com

DEPUTY SECRETARY GENERAL

FR. VARGHESE VALLIKKATT
Pastoral Orientation Centre
P.B. No. 2251, Kochi-682 025
Tel: +91-484-2805722, 2805815,
Fax: 2806214
E-mail: vallikkatt@gmail.com

എന്നാൽ, നൂറ്റാണ്ടുകളായി ലക്ഷക്കണക്കിനു സ്ത്രീകൾ ഉൾപ്പെടെയുള്ള വിശ്വാസികൾ ഒരു പരാതിക്കും ഇടനൽകാതെ അനുഷ്ഠിച്ചുവരുന്ന ഒരു കൂദാശ, ഇനിമേൽ ഒരു സ്ത്രീയും അനുഷ്ഠിക്കരുതെന്നു നിർദ്ദേശിക്കാൻ ചില ഒറ്റപ്പെട്ട സംഭവങ്ങൾ എങ്ങനെ ന്യായീകരണമാകും? ഒരു ഡോക്ടർ സ്ത്രീരോഗിയോട് അപമര്യാദയായി പെരുമാറിയതുകൊണ്ട് ഇനിമേൽ സ്ത്രീകൾ പുരുഷഡോക്ടറുടെ അടുത്ത് ചികിത്സയ്ക്ക് പോകരുത് എന്നു പറയുമോ? ഒരു പ്രൊഫസർ ഒരു വിദ്യാർത്ഥിനിയോട് അപമര്യാദയായി പെരുമാറിയതുകൊണ്ട് ഇനിമേൽ പെൺകുട്ടികളെ പുരുഷന്മാരായ പ്രൊഫസർമാർ പഠിപ്പിക്കരുത് എന്നു പറയുമോ? ഒരു പത്രാധിപർ സഹപ്രവർത്തകയോട് അപമര്യാദയായി പെരുമാറിയതുകൊണ്ട് പുരുഷപത്രാധിപന്മാരുള്ള മാധ്യമങ്ങളിൽ വനിതകൾ ജോലി ചെയ്യരുത് എന്നു പറയുമോ? ശബരിമലയിലെ പ്രശ്നങ്ങളെക്കുറിച്ച് എഴുതാൻ ചീഫ് എഡിറ്റർ ക്രൈസ്തവ വിശ്വാസത്തെയും അനുഷ്ഠാനങ്ങളെയും മറയാക്കിയത് വളരെ നീചമായിപ്പോയി എന്നും മെത്രാന്മാർ ചൂണ്ടിക്കാട്ടുന്നു.

‘കുന്വസാരം’ എന്ന കൂദാശ രാജ്യത്തെ ഒരു നിയമത്തിനും എതിരല്ല; ധർമ്മികതയ്ക്കെതിരല്ല; പൊതുജനാരോഗ്യത്തിനെതിരല്ല; ക്രമസമാധാനത്തിനെതിരല്ല; പിന്നെ എന്തടിസ്ഥാനത്തിലാണ് വിശ്വാസികളോട് കുന്വസാരിക്കരുത് എന്നു മുഖപ്രസംഗം എഴുതിയ ആൾ ആഹ്വാനം ചെയ്തത്? ഒറ്റപ്പെട്ട ചില സംഭവങ്ങളുടെ പേരിൽ ഒരു മതാനുഷ്ഠാനത്തെ അവഹേളിക്കുന്നത് സംസ്കാരമുള്ളവർക്ക് യോജിച്ചതല്ലല്ലോ. അത്തരം വീഴ്ചകളുണ്ടായാൽ രാജ്യത്തെ നിയമവ്യവസ്ഥയനുസരിച്ചുള്ള നടപടികൾ ഉറപ്പുവരുത്തുകയല്ലേ വേണ്ടത്. മലയാളഭാഷയിലെ കുറേ പദങ്ങൾ അർഥവും സന്ദർഭവും നോക്കാതെ പ്രയോഗിച്ച്, ഉദാത്തമായ പൗരോഹിത്യത്തെ അവഹേളിക്കുന്നതും “കാമുകിയായാലും കർത്താവിന്റെ മണവാട്ടിയായാലും” തുടങ്ങിയ പ്രയോഗങ്ങൾ പരിഹാസ രൂപേണ നടത്തുന്നതും പ്രതിഷേധാർഹമാണ്. ഇത്തരം കാഴ്ചപ്പാടുകൾ പുലർത്തുന്നവർ വിദ്യാർത്ഥികൾക്കു വിജ്ഞാനം പകർന്നു നൽകുന്ന ജോലി നിർവഹിക്കുന്നതിനെ ഓർത്തല്ലേ യഥാർത്ഥത്തിൽ ലക്ഷ്യമേണ്ടത്?

ബഹുമാനപ്പെട്ട മുഖ്യമന്ത്രി ചെയർമാനും ബഹുമാനപ്പെട്ട സാംസ്കാരിക മന്ത്രി വൈസ്മയർമാനുമായുള്ള ഭരണസമിതി നിയന്ത്രിക്കുന്ന കേരളഭാഷാ ഇൻസ്റ്റിറ്റ്യൂട്ടിന്റെ ഔദ്യോഗിക പ്രസിദ്ധീകരണത്തിലാണ് ക്രൈസ്തവ വിശ്വാസാനുഷ്ഠാനങ്ങൾക്കെതിരായ വലിയ കടന്നുകയറ്റം നടത്തിയിരിക്കുന്നത് എന്നത് ഏറെ വേദനാജനകമാണ്. മതനിന്ദ കരുതലുകളിൽ കുത്തിവെച്ച്, തെറ്റിദ്ധരിപ്പിച്ച്, മതപരമായ ആചാരങ്ങളിൽ നിന്ന് വിദ്യാർത്ഥികളെ അകറ്റി നിർത്തുക എന്ന ലക്ഷ്യം ഇതിന്റെ പിന്നിലില്ലേ എന്നു സംശയിക്കുവാൻ ഞങ്ങൾ നിർബന്ധിതരാകുകയാണ്. ഒക്ടോബർ ലക്കത്തിലും സമാനമായ പരാമർശങ്ങൾ ആവർത്തിക്കപ്പെട്ടപ്പോൾ ഇത് വ്യക്തമായ ലക്ഷ്യത്തോടെ കുട്ടികളിൽ മതനിരസവും മതവിരുദ്ധ ചിന്തകളും വളർത്തുവാനുള്ള നിഗൂഢ അജണ്ടയുടെ ഭാഗമാണെന്ന സംശയം ശക്തമാവുകയാണ്. പാഠപുസ്തകങ്ങളിലും വിദ്യാർത്ഥികൾക്കുവേണ്ടിയുള്ള പ്രസിദ്ധീകരണങ്ങളിലും മതനിന്ദയും മതവിദ്വേഷവും സൃഷ്ടിക്കുന്ന പരാമർശങ്ങൾ വർഗ്ഗീയത വളർത്തുന്ന പരാമർശങ്ങൾ പോലെ അപകടകരമാണ്. കേരളഭാഷ ഇൻസ്റ്റിറ്റ്യൂട്ടിലുള്ള ഒരു സർക്കാർ സ്ഥാപനംതന്നെ ഇത്തരം പ്രചാരണത്തിന്റെ ഭാഗമാകുന്നത് അത്യന്തം ദുഃഖകരവും പ്രതിഷേധാർഹവുമാണ്.

ഇന്ത്യൻ ഭരണഘടന ഉറപ്പു നൽകുന്ന മൗലികാവകാശങ്ങളായ മതസ്വാതന്ത്ര്യവും, ആരാധനാസ്വാതന്ത്ര്യവും നിഷേധിക്കുന്ന നിലപാട് ഒരു മതേതര സർക്കാരിനും ഭൂഷണമല്ല. ഇന്ത്യൻ ഭരണഘടന വിഭാവനം ചെയ്യുന്ന മതേതരത്വം ഈശ്വരനിഷേധമോ, മതനിഷേധമോ അല്ല; പ്രത്യുത എല്ലാ മതങ്ങൾക്കുമുള്ള തുല്യ പരിഗണനയാണ്. ഇഷ്ടമുള്ള മതത്തിൽ വിശ്വസിക്കാനും മതാചാരങ്ങൾ അനുഷ്ഠിക്കാനും മതം പ്രചരിപ്പിക്കാനുമുള്ള സ്വാതന്ത്ര്യവും അവകാശവും എല്ലാ പൗരന്മാർക്കുമുണ്ട്. ഒരു മതത്തിന്റെ വിശ്വാസത്തെയോ അനുഷ്ഠാനങ്ങളെയോ വിമർശിക്കാനും എതിർക്കാനും ഒരു മതേതരജനാധിപത്യസർക്കാരിനോ സർക്കാരിന്റെ പ്രസിദ്ധീകരണങ്ങൾക്കോ അവകാശമില്ല. മതവികാരത്തെ വ്രണപ്പെടുത്തുന്ന വാക്കുകളും പ്രവർത്തികളും ക്രിമിനൽ കുറ്റമായി പരിഗണിക്കപ്പെടുന്ന സമൂഹത്തിൽ ഒരു സർക്കാർ പ്രസിദ്ധീകരണത്തിന്റെ മുഖപ്രസംഗത്തിൽ ഇത്തരം പരാമർശങ്ങൾ ഉണ്ടാകുന്നത് പ്രതിഷേധാർഹമാണ്. ഇത്തരം പരാമർശങ്ങളിലൂടെ, സർക്കാരിന്റെ തന്നെ നിലപാടാണ് വ്യക്തമാക്കപ്പെടുന്നതെന്ന് പൊതുസമൂഹം ധരിക്കാനിടയുണ്ട്. അതുകൊണ്ട് വിജ്ഞാന കൈരളിയുടെ എഡിറ്ററുടെ പരാമർശവിധേയമായ അഭിപ്രായങ്ങളെക്കുറിച്ച് കേരളസർക്കാരിന്റെ നിലപാട് അറിയാൻ ക്രൈസ്തവസഭകൾക്കും പൊതസമൂഹത്തിനും അവകാശമുണ്ട്.

മുഖ്യമന്ത്രിയുടെ ഭാഗത്തുനിന്നും ഇക്കാര്യത്തിൽ ഗൗരവമായ ഇടപെടലുകൾ ഉണ്ടാകണമെന്നും അവഹേളനപരമായ പരാമർശങ്ങൾ പിൻവലിക്കുന്നതിനും തുടർന്ന് ഉണ്ടാകാതിരിക്കുന്നതിനും ആവശ്യമായ നടപടികൾ സ്വീകരിക്കണമെന്നും കെസിബിസി ആവശ്യപ്പെട്ടു.

ഫാ. വർഗീസ് വള്ളിക്കാട്ട്
ഡെപ്യൂട്ടി സെക്രട്ടറി ജനറൽ,
ഔദ്യോഗിക വക്താവ്, കെ.സി.ബി.സി.
ഡയറക്ടർ, പി.ഒ.സി.